
PART I 


Section iii 


GOVERN 


NMENT OF 


KERALA 


கேரள அரசு 
சட்ட ( சட்டமியற்றல் - எ ) துறை 
அறிக்கை 

2013 மார்ச் 5 
எண் 18971 / ச . இ . எ . 2 / 2010 / சட்ட ம் . திருவனந்தபுரம் , 

1934 பால்குணா 14 . 


கேரள மாநில சட்டப்பேரவையின் பின்வரும் சட்டம் பொதுமக்களின் 
தகவலுக்காக இதனால் வெளியிடப்படுகிறது . சட்டப்பேரவையால் நிறைவேற்றப் 
பட்ட மசோதாவிற்கு 2013 மார்ச் 4ஆம் தேதி கேரள ஆளுநரின் ஒப்புதல் 
கிடைக்கப்பெற்றது . 


ஆளுநரின் ஆணைப்படி , 


சி . கெ . பத்மாகரன் , 
சட்டத்துறை சிறப்புச்செயலர் . 


2013 - ன் சட்ட 


ம் எண் 14 


2013 - ன் கேரள முத்திரைப்பத்திர (திருத்த ) சட்டம் 


1959 - ன் கேரள முத்திரைப்பத்திர சட்டத்தை மேலும் திருத்தம் 
செய்வதற்குரிய ஒரு சட்டம் . 


முன்னுரை: - 1959- ன் கேரள முத்திரைப்பத்திர சட்டத்தை இதன் பின்வரும் 
தேவைகளுக்காக மீண்டும் திருத்தம் செய்வது உகந்ததாக இருப்பதாலும் ; 


இந்தியக்குடியரசின் அறுபத்தி நான்காவது ஆண்டில் பின் வருமாறு 
சட்டமாக்கப்படட்டும் . 


1 . சுருக்கப்பெயரும் தொடக்கமும் . -- (1 ) இந்தச்சட்டம் 2013 - ன் கேரள 
முத்திரைப்பத்திர (திருத்த ) சட்டம் என அழைக்கப்படலாம் . 

( 2 ) இது 2010 ஏப்ரல் 1ஆம் தேதி அமலுக்கு வந்ததாக 
கருதப்படவேண்டும் . 

2 . பிரிவு 28( எ )-யில் திருத்தம் . - 1959- ன் கேரள முத்திரைப்பத்திர சட்டம் 
( 1959 - ன் 17 ) (இதற்குப்பிறகு முதன்மைச்சட்டம் என அழைக்கப்படும் ) 
பிரிவு 28 ( எ )- ன் துணைப்பிரிவு ( 4)-ல் , 

( எ) “ முப்பது நாட்கள் என்ற சொற்களுக்குப் பதிலாக " ஒரு வருடம் ” 
என்ற சொற்கள் சேர்க்கப்பட வேண்டும் . 

( பி ) நிலவிலுள்ள ஏற்பாடுகளுக்குப் பதிலாக பின்வரும் ஏற்பாடுகள் 
சேர்க்கப்பட வேண்டும் , அதாவது : 

" ஆனால் குறிப்பிட்ட காலயளவிற்குள் மேல்முறையீடு தாக்கல் 
செய்யாததற்கு மேல்முறையீட்டாளருக்கு போதிய காரணமுள்ளது என 
மாவட்ட ஆட்சியாளர் திருப்தி அடைந்தால் அவர் குறிப்பிட்ட ஒரு வருட 
காலயளவிற்கு பிறகும் மேல்முறையீடு தாக்கல் செய்வதற்குரிய அனுமதி 
அளிக்கலாம் ”. 

3 . இரத்தாதலும் தவிர்ப்பும் . - (1) 2013- ன் கேரள முத்திரைப்பத்திர (திருத்த ) 
அவசரச்சட்டம் (2013 - ன் 5 ) இதனால் இரத்து செய்யப்படுகிறது . 

( 2 ) அவ்வாறு இரத்து செய்யப்பட்டபோதிலும் , மேற்குறிப்பிட்ட 
அவசரச்சட்டத்தின் அடிப்படையில் திருத்தம் செய்யப்பட்ட முதன்மைச் 
சட்டத்தின் கீழ் செய்ததோ , செய்ததாகக் கருதப்படுவதோவான ஏதேனும் 
செயலோ, மேற்கொண்டதோ, மேற்கொண்டதாக கருதப்படுவதோவான 
ஏதேனும் நடவடிக்கையோ இந்த சட்டப்படி திருத்தம் செய்யப்பட்ட 
முதன்மைச்சட்டத்தின் ஏற்பாடுகளின்படி செய்ததாகவோ மேற்கொண்டதாகவோ 
கருதப்படவேண்டும் . 


